

धर्मप्रांतीय उपासना आयोग, वसई
सामान्य काळातील सहावा रविवार – १६ फेब्रुवारी २०२०
श्रद्धावंतांच्या प्रार्थना

धर्मगुरु : वंधू आणि भगिनी म्हणून ग्रिस्ताठायी आपण एकत्र जमलो आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . अग्रिल मानव जातीवरील परमेश्वराच्या प्रेमावर विश्वास ठेवून आपण आपल्या प्रार्थना त्याच्या चरणी अर्पण करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स मच्याडो, धर्मगुरु व व्रतस्थ ह्यांना ग्रिस्ताची शिकवणूक भाविकांपर्यंत पोहचविण्यास परमेश्वराची कृपा लाभावी म्हणून आपण प्रार्थना करू या .
 - २ . सर्व राजकीय नेत्यांनी स्वःहीत वाजूला ठेवून देशाच्या विकासासाठी व सामान्य जनतेच्या उद्घारासाठी कार्य करावे म्हणून आपण प्रार्थना करू या .
 - ३ . प्रभू येशूची कांतीकारक शिकवणूक आचारणात आणण्यासाठी व इतरांना ती देण्यासाठी आपणास प्रेरणा व पवित्र आत्म्याचे साहाय्य लाभावे म्हणून आपण प्रार्थना करू या .
 - ४ . लवकरच मुलांच्या परीक्षा सुरु होत आहेत . या परीक्षेच्या काळात सर्व विद्यार्थ्यांना मानसिक व शारीरिक आरोग्य लाभावे व त्यांच्या प्रयत्नांना यश यावे म्हणून आपण प्रार्थना करू या .
 - ५ . प्रभूच्या कृपेने आपल्याला चांगल्या आरोग्याची देणगी लाभावी व सर्व प्रकारच्या नैसर्गिक आपत्तीपासून आपले रक्षण व्हावे तसेच आज विवाहबद्ध होणा-या वधूवरांवर परमेश्वराचा आशीर्वाद यावा व विवाह संस्काराचे महत्व त्यांना कळावे म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभू ग्रिस्ताद्वारे करतो . आमेन .